
श्री प्रभु दास , बि 0 प्र 0 से 0 , कोटि क्रमांक 828/11 , तत्कालीन जिला प्रबंधक राज्य खाद्य निगम , बक्सर के 
विरूद्ध जिला प्रबंधक , राज्य खाद्य निगम , बक्सर के पद पर पदस्थापन के दौरान अनुशासनहीनता , कर्त्तव्य के प्रति 
लापरवाही एवं गबन संबंधी आरोपों के लिए खाद्य एवं उपभोक्ता संरक्षण विभाग के पत्रांक -8653 दिनांक -09.11.2015 
द्वारा प्रपत्र - ' क ' में आरोप पत्र उपलब्ध कराया गया । 

खाद्य एवं उपभोक्ता संरक्षण विभाग से प्राप्त आरोप पत्र के आलोक में इस विभाग के स्तर से आरोप 
पत्र गठित कर अनुशासनिक प्राधिकार का अनुमोदन प्राप्त किया गया । तदोपरान्त विभागीय पत्रांक -5523 दिनांक 
18.04.2016 द्वारा श्री दास से स्पष्टीकरण की मांग की गयी । श्री दास के पत्रांक -1131 दिनांक -18.06.2016 द्वारा 
विभाग को स्पष्टीकरण समर्पित किया गया । उक्त स्पष्टीकरण पर खाद्य एवं उपभोक्ता संरक्षण विभाग द्वारा 
पत्रांक -3871 दिनांक -24.09.2020 द्वारा मंतव्य उपलब्ध कराया गया , जिसमें उपर्युक्त आरोपों के लिए श्री दास द्वारा 
समर्पित स्पष्टीकरण को स्वीकार योग्य नहीं माना गया है । 

खाद्य एवं उपभोक्ता संरक्षण विभाग , बिहार , पटना द्वारा प्रतिवेदित आरोप एवं श्री दास द्वारा समर्पित 
स्पष्टीकरण तथा उस पर खाद्य एवं उपभोक्ता संरक्षण विभाग द्वारा प्रतिवेदित मंतव्य का सम्यक समीक्षा अनुशासनिक 
प्राधिकार द्वारा की गयी । समीक्षोपरान्त प्रस्तुत मामले की विस्तृत जांच हेतु बिहार सरकारी सेवक ( वर्गीकरण , नियंत्रण 
एवं अपील ) नियमावली 2005 के नियम -17 ( 2 ) के प्रावधानों के तहत श्री दास के विरूद्ध विभागीय कार्यवाही संचालित 
करने का निर्णय अनुशासनिक प्राधिकार द्वारा लिया गया है । 

श्री दास के विरूद्ध संचालित की जा रही इस विभागीय कार्यवाही में प्रमंडलीय आयुक्त , पटना को 
संचालन पदाधिकारी नियुक्त किया गया है । प्रस्तुतीकरण पदाधिकारी खाद्य एवं उपभोक्ता संरक्षण विभाग , बिहार , पटना 
द्वारा नामित वरीय पदाधिकारी होंगे । 

श्री दास से यह अपेक्षा की जाती है कि वे अपने बचाव के संबंध में अपना पक्ष रखने हेतु संचालन 
पदाधिकारी के आदेशानुसार उनके समक्ष स्वयं उपस्थित होगें । 
आदेश : 

आदेश दिया जाता है कि इस संकल्प की प्रति बिहार राजपत्र के अगले अंक में प्रकाशित किया जाय 
तथा इसकी प्रति सभी संबंधित को भेज दी जाय । 

बिहार राज्यपाल के आदेश से . 

जय शंकर प्रसाद , 
सरकार के संयुक्त सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 300-57 1 + 10 - डी 0 टी 0 पी 0 । 

